

رَضِيَ اللهُ تَعَالَى عَنْهُ

# د امام حُسَيْن عِبَادَتُونَه

19-August-2021



هفته وراه د سنټو ډکه اجتماع کښی کیدونکے

د سنټو ډک بیان

(For Islamic Brothers)

الْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى سَيِّدِ الْمُرْسَلِينَ  
أَمَّا بَعْدُ فَأَعُوذُ بِاللَّهِ مِنَ الشَّيْطَانِ الرَّجِيمِ بِسْمِ اللَّهِ الرَّحْمَنِ الرَّحِيمِ

## د امام حسين عبادتونه

الصَّلَاةُ وَالسَّلَامُ عَلَيْكَ يَا رَسُولَ اللَّهِ وَعَلَىٰ آلِكَ وَأَصْحَابِكَ يَا حَبِيبَ اللَّهِ

الصَّلَاةُ وَالسَّلَامُ عَلَيْكَ يَا نَبِيَّ اللَّهِ وَعَلَىٰ آلِكَ وَأَصْحَابِكَ يَا نُوْرَ اللَّهِ

نَوَيْتُ سُنَّتَ الْاِعْتِكَافِ (ترجمه: ما د سُنَّتِ اعتكاف نيټ اوکړو)

**مُحْتَرَمُو اسلامي ورونړو!** چې کله جُمات ته داخل شی، نو په یاد سره د اِعْتِكَافِ نيټ کوئ، تر څو چې په جُمات کښې ئې نو د اِعْتِكَافِ ثواب به مو کيږي. یاد ساتئ! جُمات کښې د خوراک خښاک، اوده کيدلو يا پيشمني او روژه ماتي کولو، تر دې چې د اَبِ زَم يا دَم کړو اوبو خښلو هُم شرعاً اجازت نشته، البته که د محکښې نه مو د اعتكاف نيټ کړے وي نو دا ټول کارونه به ضِمناً جائز شي.

## د درود شريف فضيلت

زمونږ د خوږ آقا مکي مدني مصطفى صَلَّى اللهُ تَعَالَى عَلَيْهِ وَآلِهِ وَسَلَّمَ فرمان عاليشان دے: د قيامت په ورځ به خلقو کښې د ټولو نه زيات ما ته نزدے هغه کس وي څوک چې د ټولو نه زيات په ما باندې دُرود شريف لولي. (ترمذی، ابواب الوتر، باب ماجاء في فضل الصلاة... الخ، ۲/۲۴۷، حديث: ۳۸۴)

حکيمُ الامت حضرت مفتي احمد يارخان نعيمی رَحْمَةُ اللهِ تَعَالَى عَلَيْهِ د دې حديث پاک لاندې فرمائي: د قيامت په ورځ به د ټولو نه زيات په آرام کښې هغه [کس] وي

څوك چې رَسُولُ اللَّهِ صَلَّى اللَّهُ تَعَالَى عَلَيْهِ وَآلِهِ وَسَلَّمَ سره وي. او د حُضُورِ صَلَّى اللَّهُ تَعَالَى عَلَيْهِ وَآلِهِ وَسَلَّمَ د ملگرتيا نصيب كيدلو ذريعه د دُرُودِ شَرِيفِ كَثْرَتِ دے. د دې نه معلومه شوه چې دُرُودِ شَرِيفِ بَهْتَرِيْنِه نِيكِي ده ځكه چې په ټولو نيكو جَنَّتْ مَلَاوِيْرِي او د دې [دُرُودِ شَرِيفِ] سره د جَنَّتْ شَهْنِشَاه (صَلَّى اللَّهُ تَعَالَى عَلَيْهِ وَآلِهِ وَسَلَّمَ) ملاويږي. (مرآة المناجیح، ۲/۱۰۰)

صَلُّوا عَلَى الْحَبِيبِ! صَلَّى اللَّهُ تَعَالَى عَلَى مُحَمَّدٍ

## د بيان اوريدلو نيتونه

فَرْمَانَ مُصْطَفَى صَلَّى اللَّهُ تَعَالَى عَلَيْهِ وَآلِهِ وَسَلَّمَ: أَفْضَلُ الْعَمَلِ النَّيَّةُ الصَّادِقَةُ (يعني) رښتینه نیت د ټولو نه افضل عمل دے. (1)

اے عاشقانِ رَسُول! ياد ساتی! په نيك او جائز كار كښې چې څومره ښه نیتونه زيات وي هغه همره به ثواب هم زيات كيږي. د ثواب حاصلولو د پاره د بيان اوريدلو نه مخكښې ښه ښه نیتونه كوو:

نیت اوکړی چې، نظر به ښکته ساتم او ښه په غور به بيان اورم. چې څومره کیدے شو د ډډه وهلو په ځای به د علم دین د تعظیم [يعني ادب] په نیت د التَّحِيَّاتِ په شکل کښې کښینم که قلم کاغذ درسره وي نو د اهمو نکاتو نوټ کولو نیت هم اوکړی.

مُحْتَرَمُو اسلامي ورونړو! د ثواب حاصلولو د پاره د بيان اوريدو نه مخكښې ښه ښه نیتونه كوو: فَرْمَانَ مُصْطَفَى صَلَّى اللَّهُ تَعَالَى عَلَيْهِ وَآلِهِ وَسَلَّمَ: "نِيَّةُ الْمُؤْمِنِ خَيْرٌ مِنْ عَمَلِهِ" د

1...جامع صغير، صفحه: 81، حديث: 1284-

مُسلمان نِيَّت د هغه د عمل نه بهتر دے.<sup>1</sup>

هر نيك او جائز كار كښې چې خومره ښه نِيْتونه زيات وي هغه همره به ثواب هم زيات كېږي.

صَلُّوا عَلَى الْحَبِيبِ! ❀❀❀ صَلَّى اللَّهُ تَعَالَى عَلَى مُحَمَّدٍ

خورو او مُحترمو اسلامي ورونړو! د مُحَرَّمُ الْحَرَامِ بابرکته مياشت جاري ده، دا مبارکه مياشت د شُهَدائے کربلا او خاص طور د حضرت سَيِّدُنَا امام حسين رَضِيَ اللَّهُ تَعَالَى عَنْهُ سره يو خاص نسبت لري، په دې مناسبت به د نن په بيان كښې مونږه د امام حُسين رَضِيَ اللَّهُ تَعَالَى عَنْهُ د عبادت، تقوی او پرهيز گارۍ، د هغوئي د صدقه و خيرات، د هغوئي فضائل او مناقب، شان و عظمت او د خورږ نبي صَلَّى اللَّهُ تَعَالَى عَلَيْهِ وَآلِهِ وَسَلَّمَ د هغوئي سره محبت او خاص طور د امام حُسين رَضِيَ اللَّهُ تَعَالَى عَنْهُ د عبادت د ذوق او شوق، د هغوئي د عبادت واقعات اورو. کاش! چې مونږ ته ټول بيان د ښو ښو نيتونو سره اوريدل را نصيب شي.

راځئ چې د ټولو نه مخکښې يوه واقعه واورو، چنانچه

د امام حسين رَضِيَ اللَّهُ تَعَالَى عَنْهُ د مَحَبَّت ثواب

حضرت سَيِّد علامه عبد الرحمن ابن جوزي رَحْمَةُ اللَّهِ تَعَالَى عَلَيْهِ فرمائي چې يو ځل د عمرو بن ليث مخې ته د هغه ټول فوج جمع کړے شو، عمرو بن ليث چې کله د خپل فوج کثرت [يعني زياتوالے] اوليدلو نو په ژړا شو او په زړه کښې ئې اووئيل: کاش چې زه د امام حسين رَضِيَ اللَّهُ تَعَالَى عَنْهُ د شهادت په وخت کښې هلته موجود وے او زما

<sup>1</sup> (معجم کبير سهل بن سعد الساعدي... الخ. 6/185. حديث 5942)

سره دومره فوج وے نو ما به خپل ځان، شان و شوکت او خپل ټول فوج په هغوئي باندې قربان کړے وے. د هغه وخت يو ولي ته په خوب کښې د حُضُورِ اکرم صَلَّى اللهُ تَعَالَى عَلَيْهِ وَآلِهِ وَسَلَّمَ دیدار نصیب شو، خوږ نبي صَلَّى اللهُ تَعَالَى عَلَيْهِ وَآلِهِ وَسَلَّمَ هغه ته او فرمائیل: عمرو بن ليث ته او وايه چې ستا په زړه کښې چې کوم خيال راغله دے مونږ د هغې نه خبر يو او مونږه ستا اراده قبوله کړه، الله پاک د تا ته په دې اراده او خيال باندې اجرِ عظيم درکړي. کله چې خوب ليدونکي عمرو بن ليث ته دا زيرے واورولو نو هغوئي ډير خوشحاله شو او د سترگو نه ئې اوښکې روانې شوے.

**اے د امام حسين عاشقانو!** تاسو واوريدل چې څوک خوش نصيبه د خپل شهرت، مقام او مرتبه هيڅ پرواه اونکړي او صرف په زړه کښې د الله تعالی د رضا او د نبي کریم صَلَّى اللهُ تَعَالَى عَلَيْهِ وَآلِهِ وَسَلَّمَ د خوشحالولو د پاره امام حسين رَضِيَ اللهُ تَعَالَى عَنْهُ سره محبت او عقيدت ښکاره کوي، په خپل زړه کښې د هغوئي د خدمت کولو ارمان اوکړي نو د هغه خوش نصيبه نه ضرور خوږ حبيب صَلَّى اللهُ تَعَالَى عَلَيْهِ وَآلِهِ وَسَلَّمَ خوشحاليږي څنگه چې مونږه دې حکايت کښې واوريدل چې خوږ نبي صَلَّى اللهُ تَعَالَى عَلَيْهِ وَآلِهِ وَسَلَّمَ د يو غلام په خوب کښې تشریف رارلو او د عمرو بن ليث د پاره ئې زيرے او فرمائيلو او د هغه په زړه کښې راتلونکے خيال ئې قبول کړلو. راځئ چې واورو چې عمرو بن ليث ته د امام حسين رَضِيَ اللهُ تَعَالَى عَنْهُ د محبت په وجه نور کوم مقام او مرتبه حاصله شوي وه، چنانچه

## د امام حسين د محبت په وجه ئې بخښنه اوشوه

د خراسان بادشاه عمرو بن ليث د وفات نه پس چا په خوب کښې اوليدلو نو تپوس ئې ترينه اوکړو چې الله پاک ستا سره څه معامله او فرمائيله؟ هغه او وئيل: الله

پاك زه او بجنسلم، تپوس ئې ترينه او كړو چې په څه سبب؟ هغه او وئيل: يو ځل ما د غره نه د خپل لښكر كثرت [يعني زياتوالې] اوليدلو خوشحاله شوم، ما ارمان او كړو چې كاش! زه هغه وخت په ميدان كربلا كښې وې چې كله د يزيديانو لښكر په امام حسين رَضِيَ اللهُ تَعَالَى عَنْهُ او نورو اهلبيتو باندې ظلم كولو نو ما به د هغوئي څه خدمت كړې وې، الله تعالى د هُم دې نِيَّتْ په وجه زه او بجنسلم. (مدارج النبوت، باب نهم ذكر حقوق آنحضرت ۳۰۵/۱، ملخصاً)

**خوږو او مُحْتَرَمو اسلامي ورونړو!** دا حقيقت دے چې څوك په خپل زړه كښې د اهلبيتو او د امام حسين رَضِيَ اللهُ تَعَالَى عَنْهُ محبت ساتي هغه ته د دُنْيا او آخرت بركتونه ملاويږي ځكه چې اهلبيت كرامو عَلَيْهِمُ الرِّضْوَان سره محبت كول داسې دي لكه د خوږ حبيب صَلَّى اللهُ تَعَالَى عَلَيْهِ وَآلِهِ وَسَلَّمَ سره محبت كول. د اهلبيت عَلَيْهِمُ الرِّضْوَان محبت د دُنْيا او آخرت د بيشميره نيكو خزانه ده، تر دې چې د اهلبيت كرامو عَلَيْهِمُ الرِّضْوَان محبت زمونږ د خوږ نبي صَلَّى اللهُ تَعَالَى عَلَيْهِ وَآلِهِ وَسَلَّمَ د شفاعت حاصليدو ذريعه ده څنگه چې د خوږ نبي صَلَّى اللهُ تَعَالَى عَلَيْهِ وَآلِهِ وَسَلَّمَ فرمان مبارك دے: څوك چې وسيله حاصلول غواړي او دا غواړي چې زما په دربار كښې هغه څه خدمت او كړي، چې د هغې په سبب د قيامت په ورځ زه د هغه شفاعت او كړم، هغه له پكار دي چې زما د اهلبيتو عَلَيْهِمُ الرِّضْوَان خدمت او كړي او هغوئي خوشحاله كړي. (بركات آل رسول، ص ۱۱۰)

**اے عاشقانِ اهلبيت!** مونږ له هم پكار دي چې د اهلبيت اطهار عَلَيْهِمُ الرِّضْوَان او خاص طور د سيدنا امام حسين رَضِيَ اللهُ تَعَالَى عَنْهُ غلامي اختيار كړو او د هغوئي په سيرت باندې عمل او كړو او د هغه مقدسو هستيانو ډير ادب او احترام او كړو، زمونږ خوږ نبي صَلَّى اللهُ تَعَالَى عَلَيْهِ وَآلِهِ وَسَلَّمَ به هغوئي سره ډيره زياته مينه كوله، چنانچه

## د حَسَنینِ کریمینو سره مینه

حضرت سیدنا ابو ایوب انصاری رضی اللہ تعالیٰ عنہ فرمائی: زه د رسول الله صلی اللہ تعالیٰ علیہ و آلہ وسلم په خدمت کښې حاضر شوم نو حَسَنینو کریمینو رضی اللہ تعالیٰ عنہما د هغوئي په غیره کښې لوبې کولې. ما عرض اوکړو: یا رسول الله صلی اللہ تعالیٰ علیہ و آلہ وسلم! آیا تاسو دوئي سره محبت کوئ؟ خور آقا صلی اللہ تعالیٰ علیہ و آلہ وسلم او فرمائیل: زه دوئي سره محبت وله اونکر، حالانکه دا دواړه زما گلونه دي چې د دوئي خوشبويي زه بوئي کووم.

(معجم کبير، ۳/۱۵۵، حدیث: ۳۹۹۰)

## صَلُّوا عَلَيَّ الْحَبِيبِ! صَلَّى اللَّهُ تَعَالَى عَلَيَّ مُحَمَّدًا

خورو او محترموا اسلامي ورونړو! الله پاک امام علي مقام، امام حسين رضی اللہ تعالیٰ عنہ ته ډیر خصوصیات او شان و عظمت ورکړې وو، د هغوئي رضی اللہ تعالیٰ عنہ د عبادت او تقوی او پرهیزگاری واقعات اوریدلو نه مخکښې د هغوئي رضی اللہ تعالیٰ عنہ مختصر ذکر خیر او تعارف اورو: چنانچه

## مختصر تعارف

☆ حضرت سیدنا امام حسین رضی اللہ تعالیٰ عنہ سن 4 هجري کښې د شعبان المَعظم په میاشت کښې په مدینه منوره کښې پیدا شوه وو. ☆ خور نبی صلی اللہ تعالیٰ علیہ و آلہ وسلم د هغوئي رضی اللہ تعالیٰ عنہ نوم "حُسين" او "شبير" کښېدلو. ☆ د حضرت امام حسین رضی اللہ تعالیٰ عنہ کنیت "ابو عبد الله" او لقب "سبط رسول الله" (يعني د رسول الله صلی اللہ تعالیٰ علیہ و آلہ وسلم نمسه) او "رِيحَانَةُ الرَّسُول" (يعني د رسول الله صلی اللہ تعالیٰ علیہ و آلہ وسلم گل) ده. ☆ حضرت امام حسین رضی اللہ تعالیٰ عنہ د جَنَّتِي خَلْمو سردار ده. (سير اعلام

النبلاء الحسين الشهيد... الخ. ۳/ ۳۰۲ - ۳۰۳ ملتقطاً) ☆ نبي كريم صَلَّى اللهُ تَعَالَى عَلَيْهِ وَآلِهِ وَسَلَّمَ د هغوئي په غور.

کښې اذان کړې دے. (کنز العمال، حصه: ۱۶/۸۰۲۴، حدیث: ۳۵۹۹۳) ☆ حضرت امام حسین رَضِيَ اللهُ عَنْهُ

تَعَالَى عَنْهُ ډیر زیات سخي او نیک خصلت وو. ☆ حضرت امام حسین رَضِيَ اللهُ تَعَالَى عَنْهُ ډیر

حجونه پیاده کړي وو. حضرت سیدنا مُصْعَب رَضِيَ اللهُ تَعَالَى عَنْهُ فرمائي: حضرت امام

حُسين رَضِيَ اللهُ تَعَالَى عَنْهُ د مدینے منورے نه پیاده پینځه وږشت حجونه کړي وو. (اسد الغابة.

رقم: ۱۱۴۳، الحسين بن علي، ۲/۲۸ ماخوذاً) ☆ حضرت امام حسین رَضِيَ اللهُ تَعَالَى عَنْهُ د خور نبي صَلَّى اللهُ تَعَالَى

عَلَيْهِ وَآلِهِ وَسَلَّمَ او د خپل والد محترم عَلِيُّ الْمُرْتَضَى رَضِيَ اللهُ تَعَالَى عَنْهُ نه ډیر علم حاصل کړې وو.

☆ حضرت امام حسین رَضِيَ اللهُ تَعَالَى عَنْهُ د علم نه ډکې خبرې داسې خوږې وے چې د

خلقو به دا خواهش وو چې دوئي خاموشه نه اوسي بلکه مسلسل د علم و حکمت

خزاني بيانوي. ☆ حضرت امام حسین رَضِيَ اللهُ تَعَالَى عَنْهُ د خور آقا صَلَّى اللهُ تَعَالَى عَلَيْهِ وَآلِهِ وَسَلَّمَ نه، د

خپل والد صاحب نه، د والده محترمي نه او د امير المؤمنين حضرت عمر فاروق عَلَيْهِمُ

الرِّضْوَانُ نه حديثونه اوريدلي دي او روايت کړي دي. ☆ حضرت امام حسین رَضِيَ اللهُ

تَعَالَى عَنْهُ مستقل علمي حلقه به په مسجد نبوی کښې لکيدله چې په هغې کښې به

ئې خلقو ته فقهي مسائل بنودل. ☆ حضرت امام حسین رَضِيَ اللهُ تَعَالَى عَنْهُ په لسم محرم

الحرام 61 هجري کښې په ميدان کربلا کښې شهيد شوه وو.

صَلُّوا عَلَيَّ الْحَبِيبِ! صَلَّى اللهُ تَعَالَى عَلَيَّ مُحَمَّدٍ

د امام حسين عبادتونه

خوږو او محترمو اسلامي ورونږو! د سیدنا امام حسین رَضِيَ اللهُ تَعَالَى عَنْهُ د پاک سیرت

نه معلومه شوه چې هغوئي په هر صفت كښې بيمثاله وو، خو دا صفتونه هغوئي ته د خپل كور د تربيت نه حاصل شوي وو ځكه چې د ماشوم د تربيت وپرومبې مدرسه د هغه كور وي، د ماشوم وپرومبني استاذان د هغه مور و پلار وي. د امام حسين رضي الله تعالى عنه كور د وحې او الهام مركز او د علم و عرفان مركز وو، د هغوئي كور د انوارو راوريډلو مركز وو، د هغوئي كور د عبادت و رياضت او سخاوت مركز وو، د هغوئي كور د زهد و تقوى او پرهيزگاري مركز وو، د هغوئي د كور خلقو به د غريبانو مدد كولو او د غم زيلو مدد به ئې كولو. هغوئي ته خو په ماشوم والي كښې د تعليم و تربيت داسې بابرکته نوراني او روحاني ماحول حاصل شوه وو چې د دواړو جهانو سردار، خور مدي سركار صلی الله تعالى عليه و آله و سلم په غيږه مبارکه كښې ئې تربيت حاصل كړه وو او د حضور اقدس صلی الله تعالى عليه و آله و سلم خاص برکتونه ئې نصيب شوي وو، هم دا وجه ده چې

حضرت امام حسين رضي الله تعالى عنه په علم و فضل كښې بيمثاله وو، حضرت امام حسين رضي الله تعالى عنه د قرباني او توكل نمونه وه. حضرت امام حسين رضي الله تعالى عنه په بهادري كښې بې مثاله وو، حضرت امام حسين رضي الله تعالى عنه د تقوى او پرهيزگاري مالك وو، حضرت امام حسين رضي الله تعالى عنه صدقه او خيرات كولو كښې بيمثاله وو، حضرت امام حسين رضي الله تعالى عنه په هر حال كښې د صبر و شكر عادت لرلو، حضرت امام حسين رضي الله تعالى عنه به د نيكي په كارونو كښې ډيره ډيره حصه اخستله، حضرت امام حسين رضي الله تعالى عنه د عبادت و رياضت نمونه وو، حضرت امام حسين رضي الله تعالى عنه به د فرائضو ادا كولو سره سره ډير ډير نفلي عبادتونه كول او د قرآن كريم د ډير ډير تلاوت كولو شوقين وو، تر دې پورې چې په ډيرو روايتونو كښې د

دهغوئي د عبادت او رياضت، د نفلي لمونځونو او د نيكي په کارونو کښې د ډيره زياته حصه اخستلو تذکره ملاويږي، راځئ چې د دهغوئي د عبادت متعلق دوه روايتونه واورو: چنانچه

## د لمانځه او روژه پابند

﴿١﴾ علامه ابن اثير جزري رحمته الله تعالى عليه فرمائي: **كَانَ الْحُسَيْنُ رَضِيَ اللَّهُ عَنْهُ فَاضِلًا كَثِيرَ الصَّوْمِ وَالصَّلَاةِ وَالْحَجِّ وَالصَّدَقَةِ وَأَفْعَالِ الْخَيْرِ جَمِيعًا** يعني حضرت امام حسين رضي الله تعالى عنه به [د فرضو نه پس] ډير ډير لمونځونه كول، روژه به ئې نيولې، حجونه به ئې كول، صدقه و خيرات به ئې كول او د نيكي ټولو کارونو کښې به ئې حصه اخستله. (اسد الغابة، رقم: ١١٤٣، الحسين بن علي، ٢/٢٨)

﴿٢﴾ د دهغوئي صاحبزاده حضرت سيّدنا امام زين العابدين رضي الله تعالى عنه فرمائي: زما والد محترم حضرت سيّدنا امام حسين رضي الله تعالى عنه به شپه او ورځ کښې زر رکعاته نفل ادا كول. (عقد الفريد، باب من كلام الزهاد وأخبار العباد، ١١٣/٣ مختصرا)

اے د امام حسين عاشقانو! تاسو واوريدل چې حضرت امام حسين رضي الله تعالى عنه به د عبادت خومره ډير شوق لرلو او ډير ډير نفلي عبادتونه به ئې كول، مونږ ته سوچ كول پكار دي چې زمونږه د پينځه وخته فرض لمونځونو څه حال دے؟ حضرت امام حسين رضي الله تعالى عنه به ډيرې ډيرې نفلي روژه هُم نيولې، آيا مونږه فرض روژه نيسو؟ حضرت امام حسين رضي الله تعالى عنه به نيك اعمال كول، حضرت امام حسين رضي الله تعالى عنه به ډير ډير نفلي صدقات و خيرات كول، آيا مونږه فرض زکوٰه ادا کوو؟ حضرت امام حسين رضي الله تعالى عنه به ډير نفلي حجونه ادا كول، مونږ ته غور كول

پکار دي چې آیا مونږه د حج فرض کیدو باوجود فرض حج ادا کړه که نه؟  
 الغرض هغوئي **رَضِيَ اللهُ تَعَالَى عَنْهُ** به خپلې ورځې او شپې د الله پاک په اطاعت او فرمانبرداری او عبادتونو کښې تیرولې او یو ساعت به ئې فضول نه تیروولو. بلکه هر وخت به ئې زړه د الله په یاد کښې مصروف وو او په ژبه به ئې ذکرُ الله جاري وو، یعنی هغوئي به په ناسته ولاړه هر وخت د الله ذکر کولو او خاص طور د لمانځه ادا کولو ډیر زیات خیال به ئې ساتلو او په ډیر شوق او محبت به ئې لمونځ ادا کولو، ځکه چې د لمانځه تعلیم خو ئې په ماشوم والي کښې د نبي کریم **صَلَّى اللهُ تَعَالَى عَلَيْهِ وَآلِهِ وَسَلَّمَ** نه حاصل کړه وو، دا د هم هغه مدني تربیت برکتونه وو چې هغوئي به د فرض لمونځونو سره سره ډیر ډیر نفلونه هم ادا کول.

**سُبْحَانَ اللهِ! قربان شم!** د حضرت امام حسین **رَضِيَ اللهُ تَعَالَى عَنْهُ** د عبادت و ریاضت د شوق نه، چې د جنتي ځوانانو سردار دے، حضرت امام حسین **رَضِيَ اللهُ تَعَالَى عَنْهُ** اوچتې مرتبه والا صحابي دے، حضرت امام حسین **رَضِيَ اللهُ تَعَالَى عَنْهُ** د حضرت عَلِيُّ الْمُرْتَضَى **رَضِيَ اللهُ تَعَالَى عَنْهُ** شهزاده دے، حضرت امام حسین **رَضِيَ اللهُ تَعَالَى عَنْهُ** د بي بي فاطمه **رَضِيَ اللهُ تَعَالَى عَنْهَا** د ځيگر تکړه ده، حضرت امام حسین **رَضِيَ اللهُ تَعَالَى عَنْهُ** د خور نبي **صَلَّى اللهُ تَعَالَى عَلَيْهِ وَآلِهِ وَسَلَّمَ** نمسه دے، حضرت امام حسین **رَضِيَ اللهُ تَعَالَى عَنْهُ** د حضور **صَلَّى اللهُ تَعَالَى عَلَيْهِ وَآلِهِ وَسَلَّمَ** په اهلبیتو کښې شامل دے او د اهلبیتو شان دا دے چې خور مگي مدنی آقا **صَلَّى اللهُ تَعَالَى عَلَيْهِ وَآلِهِ وَسَلَّمَ** ارشاد فرمائي: یو بنده هم کامل مومن نه شي کیدے تر څو چې ما سره د خپل ځان نه هم زیات محبت اونکړي او زما ذات هغه ته د خپل ذات نه زیات خوښ نه وي او زما اولاد هغه ته زما د اولاد نه زیات گران نه وي او زما اهلبیت هغه ته د خپل کور د کسانو نه زیات گران او محبوب نه شي. (شُعَبُ الْإِيمَانِ، بَابُ فِي حُبِّ النَّبِيِّ ۲۳ ص ۱۸۹ حدیث ۱۰۵۰)

حضرت سَيِّدنا امام حسين رَضِيَ اللهُ تَعَالَى عَنْهُ صحابه كرامو كښې شامل دے او د صحابه كرامو عَلَيْهِمُ الرِّضْوَان دا شان دے چې زمونږ خوږ نبي صَلَّى اللهُ عَلَيْهِ وَآلِهِ وَسَلَّمَ ارشاد فرمائيلے دے: ستاسو د غر همره سره زر خيرات كول زما د كوم يو صحابي د پينځه پاوه وردشو خيرات كولو بلكه د هغې د نيمې همره هم نه شي كيدے.“ (بخاري، كتاب فضائل اصحاب النبي، باب قول النبي لو كنت متخذًا خليلاً، ۲/۵۲۲، حديث: ۳۶۷۴)

د دې ټولو فضائلو باوجود د حضرت سَيِّدنا امام حسين رَضِيَ اللهُ تَعَالَى عَنْهُ حال دا دے چې فرائضو سره سره به ئې ډير ډير نفلي عباداتونه هم كول.

## د اولاد ښه تربيت او كړئ

اے د صحابه او اولياؤ عاشقانو! مونږ د حضرت سَيِّدنا امام حسين رَضِيَ اللهُ تَعَالَى عَنْهُ د نفلي عبادتونو مُتَعَلِّق واوريدل، مونږ ته پكار دي چې د خپلو عبادتونو جائزه واخلو، نفل عبادتونه خو په خپل ځائے، خو اول دا سوچ كول پكار دي چې آيا مونږه پينځه وخته فرض لمونځ په صحيح طريقه ادا كوو؟ آيا جمعي سره [يعني امامت سره] د لمانځه ادا كولو اهتمام كوو.

د حضرت سَيِّدنا امام حسين رَضِيَ اللهُ تَعَالَى عَنْهُ تربيت زمونږ د خوږ نبي صَلَّى اللهُ عَلَيْهِ وَآلِهِ وَسَلَّمَ په مباركه غيږه كښې شوے وو. آيا مونږه كله د خپلو بچو او كور والو د قرآن و سُنَّت مطابق د تربيت كولو سوچ كړے دے. مونږ ته پكار دي چې د خپلو بچو او كور والو د تربيت د پاره وخت اوباسو او د هغوئي داسې تربيت كولو كوشش او كړو چې په زړونو كښې ئې د عبادت شوق پيدا شي.

ياد ساتئ! كه بچي مو په وړوكوالي كښې د ناجائزه او حرامو كارونو نه بچ كړل او د هغوئي مو ښه تربيت او كړو نو په دُنيا او آخرت كښې به كاميابي د هغوئي مقدر

شي، څنگه چې سیدنا امام حسین رضی اللہ تعالیٰ عنہ په ماشوم والي کنبې د بڼه تربیت په برکت د بیشمیره صفتونو مالک جوړ شو، لهدا په مور و پلار باندې لازم دي چې د پچو بڼه تربیت اوکړي گني د قیامت په ورځ به په دې باره کنبې تپوس کيږي، چنانچه

حضرت سیدنا عبد الله بن عمر رضی اللہ تعالیٰ عنہما یو کس ته او فرمائیل: د خپل پچي بڼه تربیت اوکړه ځکه چې ستا نه به ستا د اولاد په باره کنبې تپوس کيږي چې تا د هغه څنگه تربیت کړې وو او تا هغه ته څه زده کړي وو.

(شعب الایمان، باب فی حقوق الاولاد و الاهلین، ۲/۴۰۰، حدیث: ۸۲۶۴)

یاد ساتی! که مونږه د خپلو پچو د اصلاح کوشش اونکړو او هغوئي مو د لمانځه او روژې پابند جوړ نه کړل نو د قیامت د ورځې رسوائې سره سره به دنیاوي نقصان هم دا کيږي چې بیا غټ شي نو زمونږ خبره به هم نه مني، بیا به زمونږ په بڼه خبره هم غصه کيږي او ورځ په ورځ به زمونږ د پاره د پریشانۍ باعث جوړيږي خو بیا به سوا د پښیمانیا نه هیڅ په لاس نه راځي.

الله پاک د مونږ ټولو مسلمانانو ته د امام حسین رضی اللہ تعالیٰ عنہ د عبادتونو په خاطر د فرضو عباداتو سره د ډیر ډیر نفلي عباداتو کولو توفیق راکړي. امین بجاہ النبی الامین صلی اللہ علیہ و آلہ وسلم

صَلُّوا عَلَي الْحَبِيبِ! صَلَّى اللهُ تَعَالَى عَلَي مُحَمَّدٍ

د تلاوت قرآن جذبه

اے عاشقانِ امام حسین! څنگه چې سیدنا امام حسین رضی اللہ تعالیٰ عنہ د ډیرو

ډيرو نفلي لمونځونو کولو شوق لرلو، دغسې هغوئي د ډير ډير تلاوت قرآن شوق هم لرلو، راضي چې د هغوئي رَضِيَ اللهُ تَعَالَى عَنْهُ کثرت سره د تلاوت قرآن کولو متعلق واورو: چنانچه

حضرت سيدنا امام شعبي رَحْمَةُ اللهِ تَعَالَى عَلَيْهِ فرمائي: **رَأَيْتُ الْحُسَيْنَ يَتَخْتَمُ فِي شَهْرِ رَمَضَانَ** يعني ما اوليدل چې سيڏنا امام حسين رَضِيَ اللهُ تَعَالَى عَنْهُ به په رمضان المبارک کښې د مکمل قرآن کریم ختم فرمائيلو. (سير اعلام النبلاء، الحسين بن علي، ۲/۲۱۰)

## د قرآن کریم باعمله عالم

حضرت سيڏنا امام حسين رَضِيَ اللهُ تَعَالَى عَنْهُ د قرآن مجيد باعمله عالم، د تقوی و پرهيزگاري او خوف خدا نمونه او ډير زيات سخاوت کوونکے وو.

(شهادت نواسه سيدالابرار، ص ۴۳، ملخصاً)

## د تلاوت قران او لمونځ سره محبت

**خوږو او محترمو اسلامي ورونږو!** د سيڏنا امام حسين رَضِيَ اللهُ تَعَالَى عَنْهُ د قرآن کریم د تلاوت او لمونځونو سره د محبت اندازه د دې خبرې نه اولکوئ په نهم محرم الحرام چې کله يزيديانو سره د صلح کولو اُميد ختم شو نو امام عالي مقام، سيڏنا امام حسين رَضِيَ اللهُ تَعَالَى عَنْهُ خپلو ملگرو ته وفرمائيل چې په څه طريقه دا جنگ د صبا ورځې پورې حصار کرے شي او نن شپه مونږ ته د الله پاک د عبادت د پاره نصيب شي نو ډيره بڼه به وي، بيا ئې وفرمائيل: که موقع ملاو شي نو نن شپه په لمانځه، دُعا او استغفار کښې تيره کړو ځکه چې ما ته د الله پاک د رضا د پاره لمانځه او تلاوت قران سره محبت دے او په کثرت سره دُعا او استغفار زما معمول دے. (الکامل في

اے عاشقانِ صحابه و اہلبیت! لږ سوچ اوکړئ! چې چاپیره د دُښمنانو کنډه وي، مصیبتونه او ازیمینتونه جاري وي او د څښلو د پاره اوبه هم نه وي نو زموږ په شان خلق به دا خواهش کوي چې کاش په څه طریقه د دې مصیبتونو نه خلاص شو، خو د سیدنا امام حسین رضی اللہ تعالیٰ عنہ خواهش اوگورئ چې فرمائي کاش چې دا شپه هم د عبادت کولو سعادت رانصیب شي، چې دا شپه هم په تلاوتِ قرآن کښې تیره شي، کاش چې دا شپه هم دُعاگانو او مناجاتو کښې تیره شي واقعي دا د عبادت داسې اعليٰ جذبه او شوق وو چې په میدانِ کربلا کښې هم د دومره زیاتو تکلیفونو او مصیبتونو باوجود هم دا جذبه کمزوري نه شوه او په میدانِ کربلا کښې ترینه لسو ورځو کښې یو لمونځ هم نه دے قضا شوے، د عبادت دومره شوق، دومره شوق چې په آخري وخت کښې ئې هم خپل سر مبارک د الله پاک په بارگاه کښې ښکته کړو او د سجده په حالت کښې شهید شو.

## دولسو ډيني کارونو کښې يو ډيني کار

”د سحر د لمانځه نه پس د قرآن و تفسیر حلقه“

اے عاشقانِ امام حسین: که تاسو هم د الله و رسول عَزَّوَجَلَّ و صَلَّى اللّٰهُ تَعَالٰى عَلَيْهِ وَاٰلِهٖ وَسَلَّمَ د احکاماتو مطابق ژوند تیرو ل غواړئ، د لمانځه، روزو او نفلي عباداتو پابندي کول غواړئ او د امام حسین رضی اللہ تعالیٰ عنہ په سیرت باندې د عمل کولو جذبه زیاتول غواړئ نو فوراً د عاشقانِ رسول ډيني تحریک دعوتِ اسلامي ډيني ماحول سره تړون اوکړئ او خپل څه نه څه وخت اوباسے او د ذیلی حلقے دولسو ډيني

کارونو کښې د يو ديني کار ذمه واري واخلي. د ذيلي حلقه دولسو ديني کارونو کښې يو کار ”د سحر د لمانځه نه پس د قرآن و تفسير حلقه“ هم ده. چې په هغې کښې د سحر د جمعې [يعني د امامتې د] لمانځه نه پس د دعوت اسلامي تحت ډيرو جوماتونو کښې هره ورځ د درې آيتونو تلاوت د ترجمه کنز الايمان او تفسير خزائن العرفان يا تفسير نور العرفان يا تفسير صراط الجنان سره لوستل، مدني درس (درس فيضان سنت)، منظوم شجره قادريه رضويه عطاريه د لوستلو او اوريدلو اهتمام کيږي.

دولسو ديني کارونو کښې د دې ديني کار ”د سحر د لمانځه نه پس د قرآن و تفسير حلقه“ تفصيلي معلوماتو حاصلولو د پاره د مکتبه المدينه رساله ”بعد فجر مدني حلقه“ اولولې، ټول اسلامي ورونږه د دې رساله لازمي مطالعه اوکړي، دا رساله د دعوت اسلامي ويب سائټ نه هم لوستلې شې او ډاؤن لوډ کولې ئې هم شې.

په دې رساله کښې تاسو لوستلې شې ☆ د سحر د لمانځه نه پس حلقه څه ته وائي؟ ☆ د دې حلقه لگولو طريقه ☆ د دې حلقه د معمولاتو وضاحت ☆ د فيضان سنت متعلق فائده مندې خبرې ☆ د شجره شريف لوستلو برکتونه ☆ د دُعا فائده ☆ د اشراق و څانبت [د نفلونو] برکتونه ☆ د قرآن و تفسير حلقه لگولو فائده او ☆ د دې حلقه لگولو يو څو احتياطونه وغيره

اَلْحَمْدُ لِلّٰهِ! ☆ د قرآن و تفسير د حلقه په برکت په جومات کښې د کښيناستلو ثواب حاصل کيږي ☆ د سحر د لمانځه نه پس د قرآن و تفسير حلقه

د قرآن کریم د تعلیم سره د ترجمې او تفسیر د حاصلولو بهترینه ذریعه ده ☆ د سحر د لمانځه نه پس د قرآن و تفسیر حلقې په برکت د اشراق و خابنت نفلونو ادا کولو موقع نصیب کیږي ☆ د سحر د لمانځه نه پس د قرآن و تفسیر حلقه کښې د بزرگان دین په ذکر خیر باندې د مشتملې شجرې شریفې لوستلو او اوریدلو سعادت نصیب کیږي. اَلْحَمْدُ لِلّٰهِ د دې شجرې مبارکې په برکت د پیرو عاشقان رسول دُعاگانې قبلېږي، د مصیبتونو او پریشانو نه ئې خلاصه نصیب کیږي او بند کارونه ئې روانیږي، راځئ چې د ترغیب په طور یو مدني سپرله واورو، چنانچه

## ویزې ملاؤ شوے

یو اسلامي ورور تقریباً ۱۴ کالو نه په بهر وطن کښې دے او شپږو کالو نه د دعوت اسلامي دیني ماحول سره تعلق لري. هلته ئې خپل کاروبار دے. هغه ته یو ځل په خپله کارخانه کښې د کاریگرو ضرورت پېښ شو. هغه د ویزو د پاره څو څو ځله درخواستونه جمع کړل، خو د پیرو کوششونو باوجود ورته ویزې ملاو نه شوے. دې دوران کښې څو کاله داسې تیر شو، هغه ډیر پریشانه وو ځکه چې د کاریگرو نه ملاویدلو په وجه د هغه نقصان کیدو. خیر هغه همت اوکړو او یو ځل ئې بیا درخواست جمع کړو. دې دوران کښې یو اسلامي ورور هغه ته د ”شجره قادریه رضویه ضیائیة عطاریه“ نه د شجره عالیة دُعائیة اشعارو لوستلو مشوره ورکړه. هغه د شجرې شریفې نه دُعائیة اشعار پابندی سره لوستل شروع کړل. اَلْحَمْدُ لِلّٰهِ! د حیرانتیا خبره ده چې د شجره قادریه رضویه ضیائیة عطاریه لوستلو په برکت یو څو

ورځو کښې هغه ته ويزه ملاؤ شوه.

صَلُّوا عَلَيَّ الْحَبِيبِ! صَلَّى اللَّهُ تَعَالَى عَلَيَّ مُحَمَّدٍ

## صدقه و خيرات

**خوږو او محترمو اسلامي ورونږو!** مونږه د سيدنا امام حسين رضي الله تعالى عنه د عباداتو متعلق بيان اوريدلو، ځنګه چې هغوئي د فرائضو واجباتو او نفلي لمونځونه پابندي کوله، دغسې هغوئي کثرت سره نفلي صدقات او خيرات هم کول، د غريبانو مسکينانو مدد به ئې کولو، دا د هغوئي خانداني وراثت وو، ځکه چې هغوئي د اهلبیتو د سخي کورنۍ يو کس وو، ځکه په سخاوت او د الله په لاره کښې خرچ کولو کښې د چانه هم کم نه وو. هغوئي د صدقه و خيرات ډيره زياته جذبه لرله او بعضه وخت به ئې خپل ضرورتونه په خپلو مسلمانانو ورونږو باندې قربان کړل. راځئ چې د هغوئي د صدقه و خيرات په باره کښې يوه واقعه واورو: چنانچه

## سخي داسې وي

يو ځل يو کس د سيدنا امام حسين رضي الله تعالى عنه په خدمت کښې حاضر شو او د خپلې تنګدستۍ او لوږې شکايت ئې اوکړو، هغوئي ورته او فرمائيل لږ کښينئ! زما وظيفه راروانه ده، ځنګه چې وظيفه را اورسي نو تاسو به رخصت کړم. لږ ساعت تير شو چې د حضرت امير معاويه رضي الله تعالى عنه له طرفه د زرو زرو دينارو پينځه تيلۍ د هغوئي په خدمت کښې پيش کړې شوې. پيغام راوړونکي عرض اوکړو چې سيدنا امير معاويه رضي الله تعالى عنه ډيره په عاجزۍ سره فرمائيلي دي چې دا لږ رقم قبول کړئ او په غريبانو کښې ئې تقسيم کړئ. حضرت سيدنا امام حسين رضي الله تعالى عنه

ټول رقم هغه غريب ته ورکړو او ورته ئې او فرمائيل چې معافي غواړم تاسو انتظار اوکړو. (کشف المحجوب، باب في ذکر آئمتهم من اهل البيت، ص ۷۷)

اے عاشقانِ امام حسین! د دې واقعے نه دوه خبرې معلومي شوې.

يوه دا چې حضرت سيدنا امام حسين رَضِيَ اللهُ تَعَالَى عَنْهُ به د صدقه و خيرات کولو، د غريبانو، تنگدستو، محتاجو او حاجت مندو مدد کولو څنگه چې اوس مونږه واوريدل چې هغوئي ټول رقم فوراً هغه غريب و محتاجه ته ورکړو خو افسوس په دې زمانه کېنې مونږه د بخل نه کار اخلو او صدقه و خيرات کولو کېنې سُستي کوو، که څوک حاجتمند هم راشي نو د کاروبار يا روزگار د کمزورۍ گيلے شروع کړو او په دروغو ترينه ځان خلاص کړو او که چرته چا سره د مدد کولو توفيق رانصيب شي نو د حُبّ جاه [يعني د عزت او شهرت خواهش] او ریاکاری په آفت کېنې اخته شو، د چا مدد چې اوکړو هغه سره تصويرونه اوباسو او بيا هغه په سوشل ميډيا باندې آپ لوډ کوو او په دې آفت کېنې اخته شو چې خلق واه واه اوکړي او زما صفتونه اوکړي. ياد ساتئ! په صدقه و خيرات کولو په ظاهره مال کميږي خو په حقيقت کېنې [زياتيږي] يعني ډير ډير برکتونه ورسره حاصلېږي څنگه چې

## په صدقه ورکولو مال نه کميږي

زمونږ د خوږ نبي صَلَّى اللهُ تَعَالَى عَلَيْهِ وَآلِهِ وَسَلَّمَ فرمان مبارك دے: مَا نَقَصَ مَالٌ مِنْ صَدَقَةٍ

يعني په صدقه ورکولو مال نه کميږي. (معجم اوسط، من اسبه احمد، ۲۱۹/۱، حديث: ۲۲۷۰)

بله دا چې سيدنا امام حسين رَضِيَ اللهُ تَعَالَى عَنْهُ د عاجزۍ او انكسارۍ نمونه وو ځکه خو ئې لږ شان ناوخته كيدلو باندې د هغه كس نه معافي اوغوښتله،

حالانکه د هغوئي د پاره د دې خبرې معافي غوښتل ضروري نه وو، خو بيا ئې هم معافي او غوښتله. او که مونږه په خپل حال غور او کړو نو عاجزي و انکساري خو لري خبره ده، مونږه د غلطيانو کولو باوجود معافي نه غواړو او ځان بدمعاش ثابتولو د پاره داسې وايو: وروره مونږه خو د شريفانو سره شريفان او بدمعاشانو سره بدمعاشان يو، که څوک جگړه کوي راتير د شي چې پته ئې اولگي، څوک چې راته يوه خبره او کړي مونږ ورته لس خبرې کوو، څوک چې څه تکليف را کړي مونږ د هغه سکون ختم کړو. او زمونږه بزرگانو سره به که چا څه بد تميزي او کړه نو هغه سره به ئې هم ښه اخلاق اختيارول، هغوئي به د غلطۍ نه کيدلو باوجود هم معافي غوښتله، زمونږه بزرگان دين ته که چا کنزلي هم او کړي نو هغوئي به ورته په جواب کښې دعاگانې کولې، زمونږه بزرگان دين به چې چا خفه کړل نو هغوئي ته به ئې هم معافي ورکوله. او زمونږه حال دا دے چې بغير د څه شرعي وجهې خلق خفه کوو، قصداً [يعني اِرادتاً] خلقو ته تکليف ورکوو، د خلقو غيبتونه کوو، ناحقه د خلقو حق وهو، خلقو ته کنزلي کوو، مونږه د خلقو نه د بدله اخستلو موقعه لټوو، لهدا مونږ له پکار دي چې د دا بد عادتونه پريږدو او د خپلو مشرانو په لار روان شو، د معاف کولو، د حلم و بردبارۍ، برداشت، عاجزۍ و انکسارۍ عادت جوړ کړو.

## عاجزي اختيار کړئ

د خَاتَمِ الْمُرْسَلِينَ، رَحْمَةً لِّلْعَالَمِينَ صَلَّى اللهُ تَعَالَى عَلَيْهِ وَآلِهِ وَسَلَّمَ فرمان مبارك دے: په صدقه ورکولو مال نه کميري او چې بنده د چا قصور مُعاف کړي نو الله

تعالی به د هغه (یعني د مُعاف کوونکي) عِزَّت زیاتوي او خوک چې د الله تعالی د پاره تَوَاضُع (یعني عاجزي) اوکړي، الله تعالی به هغه ته اوچت والے ورکړي.

(صحیح مُسَلِم ص ۱۳۹۸ حدیث ۲۵۸۸ دار ابن حزم بیروت)

**صَلُّوا عَلَيَّ الْحَبِيبِ! صَلَّى اللَّهُ تَعَالَى عَلَيَّ مُحَمَّدٍ**

**خوږو او مُحترمو اسلامي ورونږو!** د بيان په آخره کښې د سُنَّتو فضيلت او يو خو سُنَّتونه او آداب د بيانولو ثواب حاصلووم. تاجدار رسالت، شَهَنشَاهِ نُبُوت صَلَّى اللَّهُ تَعَالَى عَلَيْهِ وَآلِهِ وَسَلَّمَ ارشاد فرمائي: ”چا چې زما سُنَّتو سره مَحَبَّت اوکړو هغه زما سره مَحَبَّت اوکړو او چا چې زما سره مَحَبَّت اوکړو هغه به جَنَّت کښې زما سره وي.“ (ابن عساکر ج ۹ ص ۳۴۳)

سینه تیری سُنَّت کامدینه بنه آقا جنت میں پڑوسی مجھے تم اپنا بنا نا

سینه مي د شي جوړه د سُنَّتو مدینه خوره آقا جنت کښې مې خپل جوړ کړه گاونډي خوره آقا

**صَلُّوا عَلَيَّ الْحَبِيبِ! صَلَّى اللَّهُ تَعَالَى عَلَيَّ مُحَمَّدٍ**

**د عِمَامه شريف 17 مَدَنِي گلونه**

شپږ فَرَامِينِ مِصْطَفَى صَلَّى اللَّهُ تَعَالَى عَلَيْهِ وَآلِهِ وَسَلَّمَ ﴿١﴾ عِمَامے سره دوه رکعاته لُمُونُخ د عِمَامے نه بغير د اویا ”۷۰“ رکعاتو نه افضل [یعني غوره] دے. (الفردوس بمأثور الخطاب ج ص حدیث) ﴿٢﴾ په تویی باندې عِمَامه زمونږه او د مُشْرِکینو په مینځ کښې فرق دے، هر لږ چې مسلمان ئې د خپل سر نه تاوهي په هغې به د قیامت په ورځ یو نور وړکولے شي. (الجامع الصغیر لیسٹی طي ص حدیث) ﴿٣﴾ بیشکه الله تعالی او د هغه فربنټے دُرُود لیري د جُمعے په ورځ عِمَامه والو باندې. (الفردوس بمأثور الخطاب ج ص حدیث) ﴿٤﴾ د عِمَامے سره لُمُونُخ د لس زره نیکو برابر دے. (ایضاً ج ص حدیث. فتاوی رضویّه ج ص ۰) ﴿٥﴾

عِمامے سره يوه جُمعہ د بغیر عِمامے 70 جُمعو برابرہ ده. (تاریخِ مدینہ لابنِ عساکر ج.ص)

﴿٦﴾ عِمامے د عربو تاجونه دي، نو عِمامه اوتره ستا وقار [يعني عزت] به زيات شي او خوك چې عمامه اوترې د هغه د پاره په هر لړ باندې يوه نيكي ده. (جمع الجوامع للسيوطي، ج.ص.١٠٠ حديث) ﴿٧﴾ د دعوتِ اسلامي د اشاعتي ادارے مَكْتَبَةُ الْمَدِينَةِ چاپ شوي د ١٣٣٤ صفحو كتاب بهارِ شريعت جلد ٣، حصّه ١٦، صفحه ٦٦٠ كنبې دي: عِمامه په ولاړه تړئ او پاچامه [يعني پرتوك وغيره] په ناسته اغوندي، كه چا د دې خلاف اوكره (يعني عِمامه ئې په ناسته اوترله او پاچامه [يا پرتوك وغيره] ئې په ولاړه واغوستو) نو هغه به په داسې مرض كنبې اخته شي چې د هغې علاج نشته. ﴿٨﴾

مناسب دا دي چې د عِمامے ورومبه لړ د سر بني طرف ته تاؤ شي. (فتاوى رضويّه ج.ص)

﴿٩﴾ د خورنې صَلَّى اللهُ تَعَالَى عَلَيْهِ وَآلِهِ وَسَلَّمَ د مباركې عِمامے شمله به عام طور د ملا مباركې طرف ته وه او كله كله به بني طرف ته، كله به د دواړو اوگو تر مينځه دوه شمله وے. كڅ طرف ته شمله زورندول خلاف سُنّت دي. (اشعّة البعّات ج.ص) ﴿١٠﴾

د عِمامے د شمله مقدار [يعني اوگر دوالے] كم نه كم خلور گوتې او زيات نه زيات (د نيمې ملا پورې يعني تقريبًا) يو لاس. (فتاوى رضويّه ج.ص) ﴿١١﴾ عمامه مخ په قبله په ولاړه ولاړه تړئ. (كشفاً للتباس في استحباب اللباس ص) ﴿١٢، ١٣﴾ په عمامه كنبې سُنّت دا دي چې د دوه نيم گزه نه كمه نه وي، او نه د شپږو گزو نه زياته، او دا د گنبد په شان اوترلے شي [يعني داسې چې مينځ ئې بره وتلے وي] (فتاوى رضويّه ج.ص)

﴿١٤، ١٥﴾ رومال كه غټ وي او دومره لږونه تاؤ شي چې سر پټ كړي نو دا عِمامه شوه او وړوكے رومال چې د هغې نه يو دوه لږه جوړ شي د دې تاوهل مكروه دي. (فتاوى رضويّه ج.ص) ﴿١٦﴾ كه [خوك] عِمامه سپري او بيا ئې تړل غواړي نو چې

څنگه ترلې شوي ده هم هغسې ډ ئې [يو يو لړ] سپري، په يو ځل ډ ئې په زمکه نه غورزوي. (الفتاوى الهنديه ج. ص. ٠)

قسما قسم ستونه زده کولو د پاره د مَكْتَبَةُ الْمَدِينَةِ دوه کتابونه (١) ٣١٢د صفحو کتاب "بهار شريعت" حصه ١٦ او (٢) د ١٢٠ صفحو کتاب "سُنَّتَيْنِ اور آداب" هديه کړئ او اولولئ. د سُنَّتو د تربيت يوه غوره ذريعه د دعوت اسلامي مَدَنِي قافلو کښې عاشقان رسول سره د سُنَّتو ډک سفر هم دے.

صَلُّوا عَلَى الْحَبِيبِ! صَلَّى اللَّهُ تَعَالَى عَلَى مُحَمَّدٍ

د دعوت اسلامي هفته واره د سُنَّتو ډکه اجتماع کښې

لوستلو والا (6) دُرودِ پاك او (2) دُعَاگانې

﴿1﴾ د شَبِّ جُمَعَةٍ [يعني د جُمَعَةٍ د شپې] دُرود

اللَّهُمَّ صَلِّ وَسَلِّمْ وَبَارِكْ عَلَى سَيِّدِنَا مُحَمَّدٍ النَّبِيِّ الْأُمِّيِّ

الْحَبِيبِ الْعَالِي الْقَدْرِ الْعَظِيمِ الْجَاهِ وَعَلَى آلِهِ وَصَحْبِهِ وَسَلِّمْ

بزرگانو فرمائيلي دي چې څوك هره شَبِّ جُمَعَةٍ (يعني د جُمَعَةٍ او زيارت مينځنۍ شپه باندې) دا دُرود شريف پابندئ سره كم ازكم يو ځل لولي [هغه به] د مرگ په وخت كښې د سرکارِ مدينه صَلَّى اللَّهُ عَلَيْهِ وَآلِهِ وَسَلَّمَ ديدار كوي او قَبْرِ كښې د داخلیدو وخت كښې هم، تر دې چې سرکارِ مدينه صَلَّى اللَّهُ عَلَيْهِ وَآلِهِ وَسَلَّمَ به هغه قَبْرِ كښې د خپل رحمت

نه ډکولاسو باندې کوزوي.<sup>1</sup> راځئ چې مونږه هم په شريکه دا دُرود او وائيو.

## ﴿2﴾ ټول گناهونه مُعاف

اللَّهُمَّ صَلِّ عَلَى سَيِّدِنَا وَمَوْلَانَا مُحَمَّدٍ وَعَلَى آلِهِ وَسَلَّمَ

حضرت سَيِّدُنَا اَنَس رضي الله عنه نه روايت دے چې تاجدارِ مدينه صلى الله عليه وآله وسلم فرمايلي دي: څوك چې دا دُرود پاك لولي كه ولاړ وو نو كښينا ستلو نه مخكښي او كه ناست وو نو اوږدولو نه مخكښي به د هغه گناهونه مُعاف كړے شي. راځئ چې مونږه هم په شريکه دا دُرود او وائيو.

## ﴿3﴾ د رَحْمَتِ اويَا دروازے:

صَلَّى اللّٰهُ عَلَى مُحَمَّدٍ

څوك چې دا دُرود پاك لولي په هغه به د رَحْمَتِ اويَا دروازے بېرته كړے شي.<sup>2</sup> راځئ چې دا دُرود هُم په شريکه او وائيو.

## ﴿4﴾ د شپږو لاکه دُرود شريف ثواب

اللَّهُمَّ صَلِّ عَلَى سَيِّدِنَا مُحَمَّدٍ عَدَدَ مَا فِي عِلْمِ اللَّهِ صَلَاةً دَائِمَةً بِدَوَامِ مُلْكِ اللَّهِ

حضرت اَحْمَد صَاوِي رحمته الله عليه د بَعْضُو بُزُرْكَانُو نه نقل كوي: دا دُرود شريف يو ځل لوستلو باندې د شپږو لاکو دُرود شريف لوستلو ثواب حاصليږي.<sup>3</sup> راځئ چې

1... افضل الصلوات على سيد السادات. الصلاة السادسة والخمسون، ص 151 مخلصاً

2... القول البديع، الباب الثانی، ص ۲۷۷

3... افضل الصلوات على سيد السادات. الصلاة الثانیة والخمسون، ص ۱۳۹

په شريکه ئي اوواښيو.

﴿5﴾ **قُرْبِ مُصْطَفَى صَلَّى اللهُ عَلَيْهِ وَآلِهِ وَسَلَّمَ**

**اللَّهُمَّ صَلِّ عَلَى مُحَمَّدٍ كَمَا تُحِبُّ وَتَرْضَى لَهُ**

يوه ورځ يو کس راغلو نو حضورِ انور صَلَّى اللهُ عَلَيْهِ وَآلِهِ وَسَلَّمَ هغه د خپل ځان او صديقِ اکبر رَضِيَ اللهُ عَنْهُ تر مينځه کښينولو، په دې باندې صحابه کرام رَضِيَ اللهُ عَنْهُمْ حيران شو چې دا څوک اوچتې مرتبه والا دے! چې کله هغه لاړو نو سرکارِ مدينه صَلَّى اللهُ عَلَيْهِ وَآلِهِ وَسَلَّمَ او فرمائيل: دے چې کله په ما باندې دُرودِ پاك لولي نو داسې ئي لولي.<sup>1</sup> راځئ چې مونږه ئي هُم په شريکه اوواښيو.

﴿6﴾ **دُرُودِ شَفَاعَتِ**

**اللَّهُمَّ صَلِّ عَلَى مُحَمَّدٍ وَأَنْزِلْهُ الْبَقْعَةَ الْمَقَرَّبَ عِنْدَكَ يَوْمَ الْقِيَامَةِ**

د شفيعِ اُمتِ صَلَّى اللهُ عَلَيْهِ وَآلِهِ وَسَلَّمَ فرمانِ مُعَظَم دے: څوک چې داسې دُرود شريف اولولي، د هغه د پاره زما شفاعت واجب شي.<sup>2</sup> راځئ چې دا دُرود هُم په شريکه اوواښيو.

﴿1﴾ **د يوزر ورځو نيکي:**

**جَزَى اللهُ عَنَّا مُحَمَّدًا مَا هُوَ أَهْلُهُ**

1... القول البديع، الباب الاول، ص ۱۲۵

2... التوغيب والترتيب، كتاب الذكر والدعاء، ۲/۲۲۹، حديث: ۲۰

د حضرت سَيِّدُنَا ابْنِ عَبَّاسٍ رَضِيَ اللهُ عَنْهُمَا نه روايت دے چې سرکارِ مدينه صَلَّى اللهُ عَلَيْهِ وَآلِهِ وَسَلَّمَ فرمائيل دي: د دې د لوستونكي د پاره فربنته يو زر ورځو پورې نيکي ليکي.<sup>1</sup> راځئ چې مونږه ئې هُم په شريکه اووايو.

## ﴿2﴾ داسي ده لکه شبِ قدر ئې چې حاصل کړو

فرمانِ مُصَطَفَى صَلَّى اللهُ عَلَيْهِ وَآلِهِ وَسَلَّمَ: چا چې دا دُعا درې ځله اولوستله نو لکه هغه چې شبِ قدر حاصل کړو.<sup>2</sup> راځئ چې مونږه هُم دا دُعا په شريکه اووايو.

لَا إِلَهَ إِلَّا اللَّهُ الْحَلِيمُ الْكَرِيمُ، سُبْحَانَ اللَّهِ رَبِّ السَّمَوَاتِ السَّبْعِ وَرَبِّ الْعَرْشِ الْعَظِيمِ

صَلُّوا عَلَيَّ الْحَبِيبِ! ❀❀❀ صَلَّى اللهُ تَعَالَى عَلَيَّ مُحَمَّدٍ

... 1 مجمع الزوائد، كتاب الادعية، باب في كيفية الصلاة... الخ ۱۰/۲۵۳، حديث: ۱۲۳۰۵

... 2 تاريخ ابن عساکر، ۱۹/۱۵۵، حديث: ۳۳۱۵